

احسان و سلوک میں حضرت مدنی قدس سرہ العزیز کا مقام رفیع

۳

تربیت السالکین | حضرت مدنی رحمۃ اللہ علیہ نے بڑی ریاضت اور محنت سے اس راہ سلوک کو طے فرمایا تھا وہ پوری طرح اس کے نشیب و فراز سے واقف تھے یہی وجہ تھی کہ آپ نے سالکین کی تربیت ان کے مزاج کے مطابق فرمائی اختصار کے طور پر ان کے ارشاد فرمودہ چند روحانی نسخے درج ذیل ہیں۔

(۱) امراض باطنیہ کے ازالہ کے لیے آپ نے فرمایا۔

۱۔ امراض باطنیہ کے علاج اجمالی تو کثرت ذکر اور تدبر فی القرآن اور کثرت تلاوت ہے اور تفصیلی (علاج) احادیث متعلقہ میں غور کرنا اور ان کی ہدایات کے مطابق ہر ایک خلق میں جدوجہد کرنی تصوف کی کتابیں ان امور میں ہدایات تامہ کرتی ہیں بالخصوص امام غزالی رحمۃ اللہ علیہ کی کتابیں جیسے کیسے سعادت، منہاج العابدین وغیرہ کی ہر دو کا ترجمہ اردو میں موجود ہے۔ منہاج العابدین امام غزالیؒ کی آخری تصنیف ہے مختصر اور مفید ہے اس کا ترجمہ سراج السالکین اردو میں ہے اور بہت کارآمد ہے رسالہ امداد السلوک فارسی میں بہت مفید ہے۔

(مکتوبات شریف ج ۳ صفحہ ۱۷)

فہ: امام غزالی رحمۃ اللہ علیہ کی تمام تصانیف کا خلاصہ خلاصۃ التصانیف فی التصوف کے نام سے عارف باللہ شیخ محمد امین کر دی نے فرمایا ہے جس کا ترجمہ اردو میں اس گناہ گار نے روحانی تحفہ کے نام سے کیا اکھنڈ اس سے ہر طبقہ کے مسلمانوں کو فائدہ پہنچانا چاہیے اس کا ترجمہ پشاور زبان و ادارۃ العلم و تحقیق، دارالعلوم حنفیہ اکوڑہ بھنگ کی جانب سے، سندھی زبان میں شائع ہو چکا ہے اب انشاء اللہ انگریزی میں بھی شائع ہونے والا ہے۔

۲۔ امداد السلوک: یہ کتاب حضرت قطب الدین دمشقیؒ کی تالیف ہے جس کا نام رسالہ سکینہ ہے یہ عربی زبان میں ہے جس کا ترجمہ فارسی زبان میں قطب الارشاد حضرت گنگوہی رحمۃ اللہ علیہ نے حضرت حافظ محمد ضامن حسن شہید کے حسب ارشاد فرمایا اور اس ترجمہ کا نام اپنے مرشد کی نسبت سے امداد السلوک

رکھا۔ حضرت مدنی نور اللہ مرقدہ نے اس گناہ کار کو مطالعہ کا حکم فرمایا تھا جس سے کافی روحانی نامدہ ہوا مگر افسوس گناہ کار سنبھال نہ سکا۔

اسی طرح آنکھ کے گناہ سے محفوظ رہنے کا عملی علاج تجویز کرتے ہوئے فرمایا:-

”جب کوئی حسین صورت نظر آجائے تو معایہ تصور کیجئے کہ یہ ناپاک منی اور ناپاک خون سے بنائی ہوئی عورت ہے اور بدن میں بیروں نجاست اس میں بھری ہوئی ہے صبح و شام پانچا نہ اور پیشاب وغیرہ کی صورت میں نکلتی ہے اور مرنے کے بعد اس کی نہایت نفرت انگیز صورت ہونیوالی ہے اس واقعی بات میں ذرا غور اور دھیان برابر رکھئے انشاء اللہ بے چینی وغیرہ جاتی رہے گی“ (ج ۲ صفحہ ۱۹)

(۲) قبض و بسط کا علاج۔ اس گناہ کار کے نام مکتوب شریف میں یہ ارشاد فرمایا:-

”قبض و بسط کی حالت کا پیش آنا خواص انسانی میں سے ہے اس سے زیادہ متاثر نہ ہونا چاہئے البتہ قبض کی حالت میں آدمی کو چاہئے کہ استغفار کثرت سے کرتا رہے اور بسط کی حالت میں خدا تعالیٰ کا شکر کثرت سے کرے کیونکہ خداوند تعالیٰ کا ارشاد ہے اگر تم شکر کرو گے اور احسان مانو گے تو اور زیادہ تم کو دوں گا“ (مکتوبات ج ۳ صفحہ ۱۲)

(۳) سالک کے لیے جسمانی اور مادی تکالیف کا علاج۔ ایک مرید باصفا کو ارشاد فرمایا:-

”یہ جسمانی اور مادی تکالیف اندیشاک نہیں بلکہ ذکر کی تاثیرات میں جسے اجزاء ناریہ و خان میں اجزاء ارضیہ کو اپنے مرکز کی طرف اٹھالے جاتے ہیں اور درمیان میں تصادم کی وجہ سے برق رعد اور صاعقہ وغیرہ پیش آتے ہیں یہی حال سالک کو ذکر کے ساتھ پیش آتا ہے ہینا لا دیاب النعم نعیمہم“ تاہم ذکر جہر بارہ تیسب کو موقوف کر دیجئے اور علی ہذا القیاس اسم ذات کو بھی بند کر دیجئے باقی اذکار یعنی پاس انفاس اور ذکر قلبی جو کہ جاری ہیں جاری رکھئے اور مراقبہ میں ترقی کیجئے“ (مکتوبات ج ۳ صفحہ ۹۳)

یہ گناہ کار عرض کرتا ہے کہ بیعت کا مقصد نیک لوگ یہ سمجھتے ہیں کہ بیعت کے بعد رزق کی فراوانی ہو اور دنیاوی مقاصد پورے ہوں آسجکل بیعت کا تقریباً یہی معیار قرار دیا گیا ہے اس لیے بجائے اصلاح نفس اور تزکیہ باطن کے اہل اللہ اور اولیاء کرام سے عملیات کی اجازت مانگتے ہیں اور اگر مالی حالت درست ہوگئی مادی اغراض پوری ہوگئیں تو پھر مرشد کو قاضی الحکامات کہنے اور سمجھنے میں بھی دیر نہیں لگاتے اور اگر میلے کھیلے گناہ سے آلود بدن کو شیخ کامل کی نظر سے صاف ہونے میں تکلیف پہنچے یا ناجائز رزق کی آمدنی

بند ہو جائے یا کوئی مادی ابتلا آجائے تو اس بیعت کو توڑ ڈالتے ہیں ایسے قسم کے لوگوں کا ذکر قرآن عزیز نے یوں فرمایا ہے۔

ترجمہ ، اور کچھ لوگ اللہ تعالیٰ کی عبادت ایک شرط پر کرتے ہیں اگر ان کو دنیاوی بہتری مل جائے تو اس سے خوش ہو جاتے ہیں اور اگر کوئی آزمائش آجائے تو چہرے کے بل پٹٹ جاتے ہیں دنیا اور دنیا دوستوں میں گھٹا پانگے اور یہ کھلا ہوا گھٹا ہے۔

ومن الناس من يعبد الله على حرف فان اصابه خيرا طهمان به واصابته فتنه انقلب على وجهه خسر الدنيا والاخرة ذلك هو الخسران المبين۔

(الضحج ص ۱۱۱)

حالانکہ سلوک و معرفت تو اصحاب صفہ کی وراثت ہے بلکہ اس گناہ گار کے نزدیک تو تمام دینی تعلیم اصحاب صفہ کی وراثت ہے ان مدارس اور خانقاہوں میں اگر اصحاب صفہ کی جھلک ہوگی تو دینی طور پر کامیاب و رزق ناکام ہوں گے۔

ایک صحابی نے رحمت و دو عالم صلی اللہ علیہ وسلم کی خدمت اقدس میں عرض کیا اللہ تعالیٰ کے نبی صلی اللہ علیہ وسلم مجھے آپ سے بڑی محبت ہے آپ نے فرمایا دیکھ تو کیا کہہ رہا ہے ؛ اس نے تین بار اللہ تعالیٰ کی قسم کھا کر کہا مجھے آپ سے بڑی محبت ہے تو آپ نے فرمایا،

”اگر تو سچا ہے تو پھر غربت کے لیے پالان تیار کر لے یا درگاہ جس کو میرے ساتھ محبت ہوگی فقر و فاقہ اس کی طرف پانی کے اس سیلاب سے بھی جلدی پہنچ جائے گا جیسا کہ تیری طرف بننے والا ہو۔“

(مشکوٰۃ باب فضل الفقراء)

چنانچہ سلوک و احسان کے طلبہ کو فقیر کہا جاتا ہے اور فقر کے تین حرف تین صفات کی علامت ہیں۔

فقر سے فاقہ ، ق سے قناعت ، ر سے ریاضت ۔ رزقنا اللہ وایاکم آئین

اس دنیا کی عیش و عشرت سے دامن بچانا صرف تقویٰ ہی نہیں بلکہ سلوک کے لیے نہایت ہی ضروری ہے یہی وجہ ہے کہ اکابر اولیاء کرام ہمیشہ اس سے کنارہ کش رہے شاہ غلام علی نقشبندی کو جب نواب ڈکنے نے ضروریات کے پرراکنے کے لیے مادی پیش کش کی تو آپ نے جواب میں فرمایا۔

نان جوین و خرقہ پشمین و آب شور
ہم نسو دو چار زعلیکہ نافع است
تاریک کلیہ کہ پئے روشنی آن
بیک دو آشنا کہ نیزر و بہ نیم جو
سیپارہ کلام و حدیث پیمنبری
نہ دیں نہ لغو بو علی و تراژ عمری
بیہودہ نئے سخر شمع قادری
در پیش چشم او ملک سجری

اس آں سعادت است کہ حضرت برادر بڑ جو یائے ملک قیصر تخت سکندری
 (۴) حضرت مولانا عبدالحق مدنی صدر مدرس مدرسہ تاسمیہ شاہی مسجد مراد آباد کے نام گرامی نامہ میں ارشاد فرمایا:
 ”آپ کا یہ فرمانا کہ زن و شوہر کے تعلقات کے ساتھ اصلاح نفس مجال ہے میں اس کو تسلیم
 نہیں کرتا کیونکہ بیوی کے ساتھ خلوت بھی قلب کو صفا اور روح کو جلا دیتی ہے شفا نافی عیال
 کے شارح نے کلمہ ہے کہ ہر شہوت دل کو زنگ آو دو کرتی ہے سوائے خلوت صحیحہ بیوی کے
 ساتھ، کیونکہ اس سے صفائی باطن ہوتی ہے“ (مکتوبات شریف ج ۱ ص ۳۱)

تجربہ داران دنیاوی علاقے سے تپل جو نہ صرف انسان کی فطرت سیٹھا داخل ہیں نہ صرف غیر پسندیدہ
 بلکہ اسلامی تعلیم کے خلاف ہیں سید دو عالم صلی اللہ علیہ وسلم کا ارشاد گرامی لا رہبانہ فی الاسلام سلوک
 اور احسان طریقت کا بنیادی اصول ہے پھر نکاح جو کہ تمام انبیاء علیہم السلام کی سنت ہے جس کو سید دو عالم
 صلی اللہ علیہ وسلم نے فطرت سے تعبیر فرمایا سوائے کچی اور عیسیٰ علیہم السلام کے سب انبیاء علیہم السلام نے
 ازدواجی زندگی اختیار فرمائی قرآن عزیز نے فرمایا وجعلنا لہم ازواجاً وذریۃ (الرعد ۳۲) خود سید
 دو عالم امام المعصومین مرشد السالکین صلی اللہ علیہ وسلم کے نوحہ تھے جو ان کی خصوصیت تھی امت کی تعلیم
 کے لیے سفر میں منازعی میں بھی کسی نہ کسی ام المؤمنین کو ہمراہی کی سعادت بخشی رفیق اعلیٰ کے سفر کے وقت بھی
 یہ تعلق جلوہ گر تھا۔

نکاح اور تعلقات زن و شوہر معاشرتی یا جنسی مسئلہ نہیں بلکہ یہ تو مذہبی اور روحانی مسئلہ ہے۔
 کئی اخلاق فاسدہ اور اعمال رذیلہ خبیثہ کا نکاح سے قلع قمع ہو جاتا ہے قرآن عزیز نے جعل بینکم مودۃ
 ورحمۃ فرما کر اس کی حکمت بالغہ کو یوں ارشاد فرمایا کہ مودۃ فی زمان الشباب ورحمۃ فی زمان
 الشیخوخۃ یعنی جوانی میں میاں بیوی کے درمیان قلبی محبت ہو جاتی ہے اور بڑھاپے میں ایک دوسرے
 کے لیے سراپا شفقت اور رحمت بن جلتے ہیں۔

(۵) ایک مستشرق کی بعض کمزوریوں پر تنبیہ کر کے ہوس فرمایا:-

”طبیعت کا بدل جانا تو کسی گناہ کی شومی سے یا کسی حالت کے اظہار سے یا طبعی قبض سے
 جو کچھ بھی ہوا ہے استغفار کی کثرت لازم ہے افسوس تو اس امر کا ہے کہ چار وقت کی نماز کیوں
 چھوٹی ہمیشہ خیال رکھتے کبھی ایسے وقت میں ذرائع ترک نہ ہوں دل لگے یا نہ لگے کتنا ہی
 انقباض ہو مگر نماز ترک نہ ہونی چاہیے تو بہ نصوح کیجئے اور کثرت استغفار عمل میں لائیے۔
 انشاء اللہ حالت خوب ہو جائے گی۔ (مکتوبات شریف ج ۱ ص ۳۱)

ہر مسلمان کے لیے لازم ہے کہ وہ اپنے اعمال میں کمی یا کمزوری پر غور و فکر کرے چونکہ اللہ تعالیٰ تو رحیم اور کریم ہے وہ کسی نعمت کو سلب نہیں فرماتا جب تک بندہ خود اپنی نااہلی یا ناشکری کی وجہ سے محروم نہ ہو ارشاد گرامی ہے ان الله لا يغير بقوم حتى يغيروا بانفسهم (الرعد ۷۱)

سالک کے لیے توبت ہی محتاط رہنا ضروری ہے کہ اس کی محنت ضائع نہ ہو اس کے لیے توبہ اور استغفار ضروری ہے مگر توبہ وہی ہو جس کا ذکر قرآن عزیز نے یوں فرمایا: الا من تاب و آمن وعمل عملاً صالحاً فاللک ایبدال الله سنیاتہم حسنات وکان الله غفوراً (الفقان ۷۲)

(۶) ایک مسترشد صاحب کو جنہوں نے خلافت کی درخواست دی تھی یہ ارشاد فرمایا:-

”محترم عزیز! نفس اور شیطان کے مکر ہزار ہزار ہیں دونوں انسان کو اگر وہ کھلی ہوئی اناہیت اور جاہ پرستی اور خود غرضی سے بچنا بھی ہے تو ایسی ایسی خفیہ تدبیروں میں مبتلا کرتے ہیں کہ ان سے بچنا سخت مشکل ہوتا ہے عموماً لوگوں میں پیری مریدی، حبت جاہ و مال اور خواہشات نفسانی کی بنا پر جاری ہو رہی ہے بہر حال ان دونوں کے مکر سے بچنے، ممکن ہے کہ نسبت طریقت سے مالا مال ہو جائیں اور آپ کو باقاعدہ ارشاد و سلوک کی اجازت دینی چاہیے مگر ابھی بہت سی خامیاں ہیں“ (ص ۳۲)

سالک کی نیت خالص اصلاح نفس ہو وہ نفی اثبات میں اگر اپنے وجود کی نفی نہیں کر سکتا تو وہ کیسا موحد ہے لالہ اللہ کے ذکر میں اگر وہ متعارف معبودات باطلہ کی نفی تو کر لے مگر اپنے نفس کی نفی نہیں کرتا تو وہ کس طرح اصلاح پذیر ہو سکتا ہے اس لیے وہ عملیات جن کا تعلق تسخیر خلقی سے ہے تزکیہ نفس کے لیے مفید نہیں اعدا کی بشر سے محفوظ رہنے کے لیے عملیات کا پڑھنا تو درست ہے جیسا کہ سید دو عالم صلی اللہ علیہ وسلم پر معززین نازل فرمائیں مگر تزکیہ نفس شے دگر ہے۔

حضرت مدنی نور اللہ مرقدہ نے ہی ایک مسترشد کو فرمایا:-

”کوئی عمل تسخیر کا ایسا ہوتا تو میں یہاں جیل ہی میں کیوں پڑا ہوتا سب سے بڑا عمل تسخیر کا تقویٰ ہے ان الذین امنوا و عملوا الصلحت سیجعل لہم الرحمن ودا (مید ۹۷)

(۷) اس گناہ کا رکش بوس کے نام ارشاد فرمایا:-

”میرے محترم! لوازم عبودیت میں سے ہے کہ بندہ آقا کے حکم اور اس کی مرضی کا نہ صرف تابع بلکہ اس پر خوش بھی رہے اور منازل عشق میں تو اسکی رضوان اور خوشنودی نصب العین اور مقصود بالذات ہونی چاہیے پھر اس تلق اور اضطراب کے کیا معنی؟ عالم اسباب میں فرمادیا گیا

اشد الناس بلاء الانبياء ثم الامثل فالامثل آپ پر لازم ہے کہ اگر مجھ پر کوئی آفت
 تعلق و اضطراب کے ظاہر ہوتے تو مجھ کو نہ صرف صبر بلکہ شکر کی تلقین کرتے من یؤد اللہ بہ
 خیرًا یصیب منہ یاد دلاتے یہاں آپ خود اعلیٰ مضطرب نظر آتے ہیں ملاقات کا ہرگز قصد
 نہ فرمائیں۔ (ڈسٹرکٹ جیل مراد آباد، ۲۲ جولائی ۱۹۵۳ء، رجب ۱۳۷۴ھ)

(ج ۴ ص ۲۶۱)

مرشد کے لیے مرنے ہونا ضروری ہے تربیت کا مفہوم یہ ہے کہ مرید اور مسترشد کی اصلاح کریں اس طریق
 اصلاح میں مرید کے مزاج اور کیفیت کا لحاظ نہ کرے رب اور اب میں یہی فرق ہے کہ اب سرایا شفقت ہے
 اولاد کی فاش غلطی بھی دیکھ کر خاموشی اختیار کر لیتا ہے جبکہ تربیت کنندہ کے لیے تنبیہ اور بوقت ضرورت اس
 میں سختی بھی ضروری ہے رب الغلین نے عفو و کرم مغفرت اور درگزر اس قدر فرمائی کہ اس سے زیادہ مجال
 ہے مگر نافرمانی پر زجر و تادیب اور بغاوت پر کسی بھی رعایت کا اظہار نہیں فرمایا بلکہ فرمایا ان اللہ لا
 یغفر ان یشرک بہ حضرت مدنی نور اللہ مرقدہ کا عفو و کرم، درگزر، انکساری، محبت اور شفقت اس دور
 میں بے نظیر تھی مگر بغاوت اور عدم اتمام و پرمسرت نش بھی تھی جسکی نظیر مولانا صبغت اللہ صاحب کا واقعہ ہے۔
 (۸) مولوی صبغت اللہ صاحب میں تعلق انکے مودودی ہونے کی وجہ سے منقطع کر چکا ہوں۔

(مکتوبات شیخ الاسلام ج ۲ صفحہ ۳)

چونکہ ابوالاعلیٰ مودودی نے اسلام کی نشاۃ ثانیہ کے عنوان سے اپنا پورا زور و قلم صرف کیا تھا جس کے
 دام ترویج میں بڑے بڑے علماء کرام اپنی سادگی اور اس سرب کو آب حیات سمجھ کر کشاں کشاں داخل ہوتے رہے
 مگر حضرت مدنی نور اللہ مرقدہ نے روز اول ہی سے اس جماعت کو گمراہ اور گمراہ کن قرار دیا تھا ہم جیسے نااہل
 مگر کش بوس تو اسی وقت سے منفرد ہو گئے تھے خصوصاً مودودی کا شیخ العرب والعجم نور اللہ مرقدہ پر ذاتی
 اخلاقی حملہ ایسا تھا کہ کوئی بھی انصاف پسند خصوصاً دارالعلوم دیوبند سے منسوب باوفا ایک کلمہ کے لیے بھی اس
 جماعت کے ساتھ تعلق رکھنا دینی اور روحانی بلکہ اخلاقی خودکشی سمجھتا تھا مگر بعض لوگ ادھر تو خاتقا مدنی سے
 اپنے آپ کو منسلک بتلاتے تھے اور ادھر مودودی کو بھی مصلح سمجھتے تھے ان ہی میں سے مولانا سید صبغت اللہ
 صاحب بختیاری مدرا سی بھی تھے حضرت نے ان کو اپنی بیعت سے خارج فرمایا یہ گرامی نامہ اسی انقطاع
 تعلق کے لیے تحریر فرمایا۔ مگر مولانا بختیاری سادات مندھے کہ جلد ہی توبہ کر لی اور حضرت کی خدمت میں توبہ نامہ
 ارسال کرنے کے ساتھ ساتھ السرب بالسر والعلانیہ بالعلانیہ پر عمل کرتے ہوئے اخبار مدینہ کبھنور
 کی اشاعت مورخہ ۱۴ مارچ ۱۹۵۳ء میں توبہ نامہ بھی شائع کر دیا جس کی نقل اور حضرت کا معاف فرمانا

مکتوبات شریف ج ۲ ص ۲۰۰ میں مذکور ہے۔

۱۰۔ اس گناہ گار نے ۱۹۴۳ء میں ایک خط بہ نام مکتوب منسوخ بہ نام مودودی صاحب لکھا جو صدق جدید لکھنؤ کی اشاعت مورخہ ۹ مارچ ۱۹۴۲ء میں شائع ہوا اور اس سے متاثر ہو کر مولانا دریا بادی مرحوم نے ایک مضمون بہ نام کشف حقیقت بھی شائع فرمایا جو دارالارشاد الہک نے ایک مبسوط مقدمہ کے ساتھ یہ نام برآۃ المحدث از افتراء المحدث شائع کر دیا ہے۔

(۹) ایک مرید کو از تمام فرمایا۔

”آپ ذکر پر مداومت فرمائیں اور جہاں تک ممکن ہو اپنے نفس اور قلب پر قابو رکھیں اور اگر بے قابو ہونے لگیں تو درود شریف پڑھتے ہوں جناب رسول اللہ صلی اللہ علیہ وسلم کا تصور کریں۔ (مکتوبات شریف ج ۱ ص ۳۹)

چونکہ اللہ تعالیٰ کے ذکر میں جلال ہے اور جلال کی قوت برداشت ہر ایک نہیں کر سکتا نفس اور قلب کے بے قابو ہونے کی دو صورتیں ہیں ایک تو یہ ہے کہ وہ ناسوتی صفات کو چھوڑ کر ملکوتی صفات کی طرف پرواز کرنے لگے اور دوسری حالت یہ ہے کہ بغاوت پر آمادہ ہو جائے کیونکہ نفس کی تین حالتیں ہیں امارہ لوامہ، مطمئنہ، اگر وہ امارہ ہو جائے تب بھی درود شریف کی کثرت سے بفضلہ تعالیٰ اس میں انکساری پیدا ہو جاتی ہے اور درود شریف حضور قلب اور شوق و عشق کے ساتھ اگر پڑھا جائے تو تصور رسید و عالم صلی اللہ علیہ وسلم کی صلاحیت پیدا ہو سکتی ہے۔ ذلک الفوز العظیم

(۱۰) چونکہ دل مرکز ہدایت ہے اور دل ہی سے کفر و فسق اور نفاق کی امراض پیدا ہوتی ہیں جیسا کہ قرآن عزیز نے صحابہ کرام کے بارہ میں ارشاد فرمایا کتب فی قلوبہم الایمان (المجادلہ ۲۷) کافروں کے بارہ میں فرمایا۔ قلوبہم منکرہ (النحل ۲۱) اور ختم اللہ علی قلوبہم (بقرہ ۷) منافقوں کے بارہ میں فرمایا۔ فی قلوبہم مرض (بقرہ ۷۱) اس لیے اصلاح قلب ہی سے اعمال اور اقوال کی اصلاح ہو سکتی ہے اور وہ اللہ تعالیٰ کا ذکر ہے الا بذکر اللہ تطمئن القلوب (الرعد ۲۸) مگر دل تک رسائی زبانی ذکر اور دوسرے اور اسے ہوگی اور جب دل ڈاکر ہو جائے تو روح جو کہ حقیقت انسانیت کا نام ہے وہ ذکر کی دولت سے مشرف ہو جاتا ہے اور یہ اللہ تعالیٰ کا بہت بڑا فضل و کرم ہے۔ یوتیہ من لیشاء حضرت مدنی نور اللہ مرقد نے ان تمام مدارج کو یوں ارشاد فرمایا۔

”لذا برادر من تم پر لازم ہے کہ خاص ذات حق جل مجدہ کی جانب جہاں تک ممکن ہو قلب کو متوجہ کر دو کیونکہ زبان سے ذکر کرنا گویا زبان کو ہلاتا ہے اور قلب کا ذکر و سوسپا ہے

اور حقیقی ذکر روح کا ذکر ہے۔ (مکتوبات شریف ج ۱ ص ۴۹)

اسی کی فریاد تشریح دوسرے مکتوب گرامی میں یوں فرمائی۔

” اگرچہ ذکر لسانی ذکر قلبی کے سامنے نہایت کمزور نسبت رکھا ہو مگر جیسے کہ ذکر قلبی ذکر روحی کے سامنے نہایت کمزور ہے کہ ذکر اللسان تعلقہ و ذکر القلب و سوسہ قول سلف ہے مگر تاہم اس ذکر لسانی کو حقیر نہ سمجھا جائے (یہ بھی) بسا غنیمت ہے اور بہت سے اشخاص اس سے بھی محروم ہیں ثمرہ سے خالی نہیں اگرچہ ضروری ہے کہ حتی الوسع کوشش کی جائے کہ حضور قلب ہو۔ سیلاب میں دریا کا پانی بہتا ہے اور اس پر جھاگ اور کوڑا کرکٹ ہوتا ہے تاہم پانی اپنے فوائد زمینوں اور کاشت کے رقبوں، حیوانات وغیرہ کو پہنچاتا ہی ہے“

(جلداول ص ۱۴۳)

اس بابرکت راہنما ہدایت اور مینار نجات مضمون کو حضرت قدس اللہ سرہ العزیز کے اس مکتوب گرامی پر ختم کیا جاتا ہے جو آپ نے مولانا قاری محمد میاں صاحب فتحپوری دہلی کے نام ارسال فرمایا تھا۔ میرے محترم! دوستوں اور احباب کی وجہ سے ان لمحات عزیزہ کو ضائع کرنا کس قدر بے وقوفی ہے سوچ کر اور غور کر کے اس کو سمجھئے۔

دوستان تفتیح عرت سے کنند نخل عمرت ربا نفسوں سے کنند
یہ جلسہ بازیوں اور انگلیان آج اچھی معلوم ہو رہی ہے مگر موت کے قریب اور بعد ان پر لعنت ہزار
لعنت بھیجی ہوگی ان میں جہاں تک ہو سکے کسی کیجئے۔ لا تلہکم اموالکم ولا اولادکم من ذکر اللہ
پر غور کیجئے۔ المال والبنون زینۃ المیوۃ الدنیا والباقیات الضلحت کو پس پشت نہ ڈالئے
یہ جوانی کی عمر اور صحت عظیم الشان نعمت ہے اس کو ضائع ہونے سے بچلیئے۔

(مکتوبات شیخ الاسلام ج ۲ ص ۱۴۴)

بقیہ: یورپ کا بیچارہ معاشرہ

ایک بھی ایک نفسیاتی نگاہ ڈالیں پھر اس کی کامیاب تاریخ پر نظر کریں۔ پھر ہم یہ کہنے میں ذرہ بھر بھی مسترد نہیں کہ جو قوم اسلامی قوانین کو عملاً نافذ کر دیتی ہے اس کا پہلا اثر جو سامنے آتا ہے وہ یہ کہ ملک میں امن و امان قائم ہو جاتا ہے۔ اخلاقی قدروں میں وزن آنے لگتا ہے۔ زمین پر خدا کی بلا شاہی چلنے لگتی ہے اور وہ معاشرہ ایک بے مثال معاشرہ بن جاتا ہے۔ و ما علینا الا البلاغ۔ یکم مئی ۱۹۳۰ء۔